

خطبہ استقبالیہ : حضرت مولانا سمیع الحقی منظرہ کی دعوت پر آل اسلامی پارٹیز کنونشن ۱۵ دسمبر کو اسلام آباد میں منعقد ہوا اس موقع پر انہوں نے درج ذیل خطبہ استقبالیہ دیا۔

قابل صد احترام علماء کرام، مشائخ عظام رہنمایان دین اور زعمائے ملت
السلام علیکم ورحمۃ اللہ وبرکاتہ !

میں سب سے پہلے جمعیتہ علماء اسلام پاکستان کی طرف سے آپ سب کا بروز عمار حضرت کا تہ دل سے شکریہ ادا کرتا ہوں کہ آپ نے کل جماعتی اسلامی کانفرنس کے مقاصد سے اتفاق کا اظہار کرتے ہوئے اپنی گونا گوں مصروفیات کے باوجود اس سرورموم میں اسلام آباد تشریف آوری کی زحمت گوارا فرمائی اور ہماری حقیر محترم مخلصانہ دعوت کو شرف قبولیت سے نوازا، اللہ تعالیٰ آپ سب حضرات کو اس کا اجر عطا فرمائے اور ہم سب کو توفیق دے کہ ہم آج کے اس عظیم اجتماع میں اپنے دینی و ملی فرائض کی بجا آوری کے لیے مثبت بیٹھوس اور متفقہ لائحہ عمل اختیار کر سکیں۔

حضرات محترم! ملک کے مول و عرض سے مشائخ عظام اور علماء کرام کی ایک بڑی تعداد کو وفاقی دارالحکومت میں سے تشریف آوری کی زحمت جن مقاصد کے لیے دی گئی ہے ان کی ایک جھلک دعوت نامہ میں بھی آپ ملاحظہ فرمائیے ہیں ان مسائل کی پیچیدگی اور حالات کی تیز رفتاری ہم سے جس بیداری، احوصلہ، استقامت اور جدوجہد مسلسل کے لیے جدوجہد کو منظم اور مربوط کرنا ایک عفا صفا کر رہی ہے اس کے احساس و ادراک کو اجاگر کرنے کے لیے آج کے اس کنونشن کا انعقاد کیا گیا ہے اور مناسب معلوم ہوتا ہے کہ آپ حضرات کے ارشادات اور تجاویز سامنے آنے سے قبل دینی قوتوں کو درپیش صورت حال کا اجمالی سا خاکہ بھی آپ کی خدمت میں پیش کر دیا جائے۔

رہنمایان ملت :- اس وقت دردمند مسلمان اور دینی قوتیں ایک دورا ہے پر حیران و ششدر کھڑی ہیں ایک طرف برسر اقتدار طبقہ ہے جس سے دینی جماعتوں اور پاکستان کے غیر مسلمانوں نے بڑی توقعات وابستگی تھیں جنہوں نے بے دلوث اخلاص و ایثار کا مظاہرہ کرتے ہوئے اپنی توانائیوں کا سارا سرمایہ اسلامی جمہوری اتحاد کی نذر کر دیا تھا کہ اسے مشور میں ملک و ملت کی خوشحالی، فلاح و نجات اور اسلام کے عادلانہ نظام کی عملی حکمرانی کی ضمانت دی گئی تھی اس مقدس مقصد کے لیے آپ سب نے اپنا سب کچھ کھچ کر اڑوں کو باہم آنداڑ تک پہنچایا مگر ہوا کیا؟ (الف) قرآن و سنت کی بالادستی اور لے سپریم لاء بنانے کا مسئلہ علانیہ عدل کے باوجود نہ صرف منافقانہ مصلحتوں کی وجہ سے پس پشت ڈال دیا گیا بلکہ (ب) جو شریعت بل آپ سب کی طویل جدوجہد اور شریعت کے لیے خیر کے لیے ایک مسلمانوں کے آٹھ سالہ طویل لانگ مارچ کے نتیجے میں سینٹ نے متفقہ پاس کر لیا تھا اور ہماری منزل کے سمت ایک اہم پیش رفت تھی اسے ردی کی ٹوکری میں ڈال کر اسی بل کے نام پر ایک ایسا سرکاری مسودہ پاس کر لیا گیا جس نے زندگی کے تمام شعبوں، رائج الوقت سیاسی نظام عدالتی نظام معاشی نظام یہاں تک کہ مسلمانوں کے پرسنل لاء عاقلی نظام پر بھی اسلام اور شریعت کے اثر انداز ہونے کے سارے دروازے بند کر دیئے۔ اور پاکستان کی تاریخ میں پہلی بار شریعت کے نام پر اسمبلی کے ذریعہ قرآن و سنت کی سپریمی (بالادستی) اور اللہ کی حاکمیت کی نفی کی گئی اس بل کے اس طرح پاس کر دینے کا پروردہ مقصد

یہ تھا کہ موجودہ استحصالی نظاموں کو تختہ خرابی دیا جائے اور دوسری طرف شریعت الہیہ اور نظام مصطفویٰ علی صاحبہا الف الف تکیہ کے لیے اب تک کی جانے والی آپ کی منظم اور مربوط جدوجہد کو سبوتاژ کر دیا جائے ان ہی لوگوں میں سے کسی نے موجودہ شریعت بل پاس کرانے جانے کے بعد کہا کہ ہم نے بڑی ہوشیاری سے تلا کی بجگہ بجگ اور جھگ جھگ کا خاتمہ کر دیلے غضب تو یہ ہے کہ —

(ج) اسلام کے ان نام نہاد نام لیواؤں نے سُودی نظام جوائنڈ اور رسول کے خلاف ایک اعلان جنگ ہے کے تحت اور دفعہ کا بیڑا اس انداز میں اٹھایا کہ علماء اور مشائخ کی توہین و تضحیک میں کوئی کسر نہ اٹھائی گئی بلکہ اولاً تو دفاتی شرعی عدالت کے دائرہ اختیار سے مالی قوانین کو مستثنیٰ قرار دینے کیلئے ایڑی چرٹی کا زور لگایا گیا اور ثانیاً جب وفاقی شرعی عدالت کا فیصلہ ہی سُودی نظام کے خلاف آیا تو پھر دفاتی شرعی عدالت کے فیصلے کو سپریم کرٹ میں چیلنج کر کے اللہ اور رسول کے غیض و غضب کو دعوت دی گئی اور ساتھ ہی ساتھ شرعی عدالتوں کا وجود ہی ختم کر دینے کی علانیہ اور درپردہ کوششیں شروع کی گئیں — (د) آئی جے آئی کے نام پر برسرِ اقتدار آنے والوں نے اپنی نظریاتی حلیف جماعتوں اور دینی قوتوں کے علماء و مشائخ کے علی الرغم لادینی علاقائی لسانی اور نسلی عصبیتوں کے ظہیر دار گردہوں اور جماعتوں کا سہارا لیتے ہوئے انہی شاخوں پر اپنے آشیانے بنائے اور ملک کا عمومی رخ سیکولرزم اور اباحت کی طرف پھیر دیا گیا۔ — (ہ) اپنے نظریاتی قوتوں کے جذبات اور احساسات کو نظر انداز کر دینے کی ایک واضح مثال: شناختی کارڈ میں مذہب کے ذریعہ مسلم اور غیر مسلم تشخصِ اہلکار کا مسئلہ ہے کہ مسلمانوں کے ایک متفقہ اور قانونی تقاضوں پر مبنی بے ضرر سی بات کو بھی متنازع بنا دیا گیا ہے کہ اسلامی ذہنیت رکھنے والی لابی کی حوصلہ افزائی نہ ہو جلتے۔

اکابرین ملت، آئی جے آئی کے منشور اور مینڈٹ سے انحراف کا نتیجہ ہی سامنے آنا تھا کہ وہ فسطائی قوتیں اور سیکولر پارٹیاں جسے دینی قوتوں اور جماعتوں نے اور اسلام اور محب وطن مسلمانوں نے بڑی صبر آرزو جدوجہد کے ذریعہ محروم الاقتدار کر دیا تھا وہ دوبارہ ابھر آئیں انہیں پسپے اور اپنی صفیں منظم کرنے کا موقع ملا اور برسرِ اقتدار لوگوں کی وجہ سے لوگ نباش ادل کو دعا دینے لگے اور ملک پر دوبارہ فسطائی اور نسوانی فاشنزم کے سامنے منڈلا رہے ہیں۔

یا اٰمناء اللہ فی الارض، ایسے حالات میں بابر میجد کا دکھناش سامنے نمودار ہوا ہے کہ ہماری دینی قوتیں اور مذہبی جماعتیں ایک چورلہے پر کھڑی ہیں اور بابر میجد کا دکھناش سامنے ایسے حالات میں رونما ہوا ہے کہ حکومت اور اپوزیشن دونوں اقتدار اور مفادات کی جنگ میں مصروف ہیں اور حال یا مستقبل میں دونوں سے اسلام کے بارہ میں کسی نیر اور بہتری کی توقع نہیں دونوں کا رویہ منافقانہ یا عملاً معاندانہ ہے نفاذ شریعت کی عظیم جدوجہد سبوتاژ کر دی گئی ہے اور اس کے لیے میدانِ عمل میں مصروف طاقتوں کا شیرازہ بکھر گیا ہے یا وہ عطل اور جمود کے شکار ہیں ملک کے بے چین شہری عموماً اور اسلام سے وابستگی رکھنے والے مسلمانوں کی نگاہیں خصوصاً صرف دینی جماعتوں اور شخصیات کی طرف اٹھ رہی ہیں اور بار بار آزمائے گئے لادینی سیکولر سیاستدانوں اور منافق حکمرانوں سے مکمل مایوس ہیں اور سوچتے ہیں کہ آئندہ اس ملک کی دینی سیاست کا تختہ کیسے ہوگا، پاکستان کا اسلامی تشخص کیسے قائم رہ سکے گا، حقیقی منزل اسلامی انقلاب اور نفاذ شریعت کے لیے جس اپنا کوئی الگ راستہ نکالنا ہوگا یا ایک ہی سوراخ سے بار بار اڑتے

رہیں گے اور اہل دین و دانش کو انہی لوگوں کا ضمیمہ بنا پڑے گا؟ یہ سب سوالات ہیں دعوتِ نکر دے رہے ہیں اور مسلمانوں کی نگاہیں آپ پر لگی ہوتی ہیں۔

پاسدارانے قلت: یہ بات درست ہے کہ ملک میں مختلف دینی و سیاسی جماعتیں بالخصوص علما کرام کی تنظیمیں نظامِ شریعت کے تعلق و نفاذ کے لیے مصروف عمل ہیں اور انہی جدوجہد کے اثرات سے انکار نہیں کیا جاسکتا لیکن یہ بات بھی طے شدہ ہے کہ ان تمام جماعتوں اور حلقوں کی جدوجہد کو باہم مربوط اور متحد کئے بغیر وہ متقاعد حاصل نہیں کئے جاسکتے جن کے حصول کے لیے یہ جماعتیں اپنی اپنی جگہ پورے غلوص کے ساتھ کام کر رہی ہیں۔ میں نے دعوتِ نامہ میں اپنے اکابر اور بزرگوں کی خدمت میں یہی گزارش پیش کی ہے کہ ایسے حالات میں ایک مسلمان اور پھر علم دین سے نسبت کے قلعے، پاکستان میں دینی سیاست کے مستقبل اور بابرہی مسجد سمیت بھارت میں ہزاروں مسلمانوں کے قتل عام اور سینکڑوں مساجد کے اندام اور کشمیری حریت پسندوں پر بھارت کے شہرناک مظالم جیسے چیلنج درپیش ہیں آپ کا اولین فریضہ ہے کہ تمام مکاتبِ فکر کے تائیدین اپنی دینی جدوجہد کو مربوط و منظم بنائیں اور متحد ہو کر ملک میں دینی سیاست کے تحفظ سمیت نظامِ شریعت کے عملی اور مکمل نفاذ کے لیے فیصلہ کن جدوجہد کا آغاز کریں۔ راہنمایان ذی وقار، ملک کی عمومی ناگفتہ بہ صورتِ حال اور دینی سیاست کے تحفظ اور نفاذِ شریعت کی جدوجہد کو مربوط کرنے جیسے اہم امور پر غور و خوض کے لیے آپ حضرات کو زحمت دی گئی ہے امید ہے کہ آپ جیسے حساس اور باشعور راہنماؤں کی گران قدر آراء، تجاویز اور ارشادات و خیالات سے کوئی ایسا راستہ اور متفقہ لائحہ عمل ضرور ملے گا جو ملک کو موجودہ بحران سے نکال کر ایک مکمل اور صحیح اسلامی معاشرہ کی راہ پر گامزن کر سکے۔

میں جمعیتِ علما اسلام پاکستان کی طرف سے ایک بار پھر آپ حضرات کا شکریہ ادا کرتے ہوئے یہ یقین دلاتا ہوں کہ ملک و قوم کے اکابر، مشائخ اور علما اور دینی رہنما، باہمی مشاورت سے جو لائحہ عمل اور متفقہ پروگرام طے کریں گے جمعیتِ علما اسلام اپنی روایات کے مطابق اسکی تکمیل کے لیے ہر اول دستہ کار و ادا کرے گی۔ اور ناچیز علم و عمل ہر لحاظ سے کچھ خاک پا بھی نہ ہو سکے گا جو خود کو سپاہی سمجھتا ہے آپ حضرات کے مکرر شکریہ کے ساتھ ساتھ دلی دعا ہے کہ اللہ رب العزت ہمارے اس بل بیٹھنے کو قبول فرمادے اور ایسے فیصلے کرنے کی توفیق دے جو ملک و ملت کے حق میں بہتر ہوں دینی سیاست کا مستقبل محفوظ ہو نفاذِ شریعت کی منزل قریب ہو جو بیدار منی، بے یقینی اور پر اگندہ خیالی سے پاک ایک پُر امن، خوشحال اور پر اعتماد مستقبل کی بنیاد بن سکے۔

آمین یا الہ العالمین
سید الحق

سنیٹر مولانا سید الحق سیکرٹری جنرل جمعیتِ علما اسلام

۱۸ دسمبر ۱۹۷۲ء اسلام آباد